

ເຢຊູ ອາມົ່ງ ລັຮ ແຕ ກູຈິດ

ມັດທາຍ 28:1-10, ມາຣະໂກ 16:1-8,
ລູກາ 24:1-12, ໂຢຮັນ 20:1-18



Katang, 2016

Draft copy- not for publication.

All illustrations provided by Sweet Publishing (sweetpublishing.com)



ເຈົ້າ ມັຮ ກວາຍ ຊົດ ມູ່ ກາ ຊາງ ຮິດ ເຢົາງ ເຈົ້າຣາຊີ ກະ ມັຮ ກວາຍ ພາຣີ
ຊາຍ ກາໄຕ່ຮ ດໍອ໌ ຕະ ໂອນ ຈັບ ລາລີ້ ງັຮ ປົງ ກ້ອຍ. ກະ ໄລ່ ໂອນ
ຕາຣານ ກຍາອ໌ ອິນຕຸ ກ້ອຍ.



ແວັດ ຕາໄງ ຣາລູ່, ແຕ້ອ໌ ຕາໄງ ມວຍ ຕິ່ງ ອາທິດ ຕາໄມ, ຕາຣິບ ກ້ອຍ
ອິນນ້ອງ ຍາຍິ່ມ ເບິນ ມາຣີ ແຕ ວິລ ມັກດາລາ ກະ ມາຣີ ການ໌ອ໌ ເປາະ ເນ່
ປິ່ງ ເຢຊູ.




ບ້ອງ ກ້ອຍ ເບິນ ກູແຕອ໌ ກູກິດ ຮັບ ລາລີ້, ຍ່ອນ ເບິນ ເທວາດາ ເຢົາງ
ເຈົາຣາຊີ ແຊງ ວິລ ຕາເມົາ ກາ ເນົາ ກາຕັງ ຈັຮ ປິງ ເຢຊູ, ເຈົ້ ຕາກູ ຕິງ
ຕາເມົາ ກ້ອຍ. ຮູບເຮົາງ ເທວາດາ ກ້ອຍ ລາ ນ່ະ ຕາລຍາຣ, ກະ ຕໍາປ້ອກ
ອັນ ລາ ກູ້ອ໌ ຊັຣມຍາລ ມັດ. ມັຮ ຕາຣານ ກາ ກຍາອ໌ ປິງ ກ້ອຍ ໄລ່ ຊ້ອງ
ອິງກ້ອຣ ລາລີ້ ກະ ກາໄກ່ຣ. ໄລ່ ແກັດ ນ່ະ ກວາຍ ກູຈິດ.



ເຈົ້າໄລ່ ມູ່ດ ຕິ່ງ ປິ່ງ ກ້ອຍ, ມາ ໄລ່ ຕາ ເບິນ ເຮີມ ນ້ອງ ກູມູ່ຍ໌ ເຢຊູ. ໄລ່
ແອັດ ຕາຍິ່ງ ອິງກ້ອຍ ຊ້ອງ ງິ່ດ ລາລີ້. ປ້ອງ ກາ ກ້ອຍ ໄລ່ ເທວາດາ ເຍິ່ງ
ເຈົ້າຣາຊີ.



ເທວາດາ ເຍົາງ ເຈົາຣາຊີ ອາຕີ ມັນແຊມ ກ້ອຍ ປາຍ: "ເຍົາ ອິນໂຈຍ ອິງກ້ອຣ ອິນເຕົາ. ເກົາ ດັງ ເຍົາ ຈໍອ໌ ເຢຊູ, ອັນ ກາ ເນົາ ແຕ້ຣ ຕິ່ງ ອາລ່ອງ ຊັງກັງ. ອັນ ຕາ ເບິນ ແອັດ ອິນໄນ່ ນັ່ອງ. ອັນ ອາມົງ ລັຣ ເຈົ້ ນະ ອັນ ປາຍ ໂຈະ ເຍົາ ແຕ ອິນໂຍ່ງ. ເຍົາ ແຕ້ອ໌ ບໍ່ ໄນ່, ເນ່ ບໍ່ ອິນຕຸ ເນົາ ດໍອ໌ ກູມຸ່ຍ໌ ອັນ ແຕ ອິນໂຍ່ງ.



ເຈົ້າ ເຍົາ ເປາະ ໄວ່ ເຈົ້າ ອາຕີ ມັຮ ມູ່ ກາ ຣຍານ ແຕ ອັນ ປາຍ: 'ເຢຊູ ອາມົງ ລັຮ ເຈົ້າ. ຊານໍ ອັນ ເປາະ ອິນໂຍ່ງ ເຍົາ ເຈົ້າ ບໍ່ ແຄງ ຄາລີເລ.'



ນະກ້ອຍ ມັນແຊມ ກ້ອຍ ລ້ອຮ ແຕ ປິງ. ກາ ໄລ່ ອິງກ້ອຮ, ກະ ໄລ່ ຊ້ອງ ຣໍ່ອ
ແຮ. ໄລ່ ຕາລຸ່ຮ ເປາະ ອາຕີ ມັຮ ມູ່ ກາ ຣຍານ ແຕ ເຢຊູ.



ບ້ອງ ກາ ໄລ່ ເປາະ, ເຢຊູ ຣາມິຣ ໄລ່, ກະ ອັນ ກັຣບັນ ໄລ່ ປາຍ: "ໂອນ ເຍົາ ແອີດ ບັນ ຊວານ ເຕ່." ມັນແຊມ ກ້ອຍ ແຕ້ອ໌ ບໍ່ ເຢຊູ, ກຍາວ ອາເຍິງ ອັນ, ກະ ຊາງ ອັນ. ເຢຊູ ອາຕີ ໄລ່ ປາຍ: "ເຍົາ ອິນໂຈຍ ອິງກ້ອຣ ອິນເຕົາ. ເຍົາ ເປາະ ອາຕີ ແຊມອາຍ ເກົາ ໂອນ ໄລ່ ເປາະ ບໍ່ ແຄງ ຄາລິເລ. ຕິ່ງ ອິນຕຸ ກ້ອຍ ໄລ່ ເບິນ ຣາມິຣ ເກົາ."



ແວັດ ກ້ອຍ ໄລ່ ເຈົ້າ ແຕ ປິ່ງ ກ້ອຍ. ໄລ່ ອາຕີ ອິນແຍ່ະ ມັຮ ຣາມິຮ ໄນ່
ໂອນ ໄລ່ ມັນຈິດ ລາ ມວຍ ນະ ກາ ຣຍານ ແຕ ເຢຊູ ດັງ. ມາ ມູ່ ກາ ຣຍານ
ແຕ ເຢຊູ ຕາ ເບິນ ຊາງັດ ປັຮນາຍ ມັນແຊມ ກ້ອຍ ປາຍ. ໄລ່ ຄິດ ປາຍ ມັຮ
ມັນແຊມ ກ້ອຍ ອາຕີ ເມົາດ ຊ້ອງ. ນະກ້ອຍ ເປໂຕ ກະ ໂຢຮັນ ຕາລຸ່ຮ ເປາະ
ບໍ່ ປິ່ງ ຍິອ ອີ ເຮິມ ຣາມິຮ ກ້ອຍ.



ໂຢຮັນ ແຕ້ອ໌ ອິນໂຍ່ງ ບໍ່ ປິ່ງ. ເຈ້ ອັນ ປູບ ເນ່ ກະ ເຮີມ ແອີງ ອາຣີ ເມົາດ
ຕິ່ງ ປິ່ງ. ມາ ອັນ ຕາ ເບີນ ມູ່ດ ຕິ່ງ ກູງ ປິ່ງ. ເຈ້ ຊີໂມນ ເປໂຕ ແຕ້ອ໌ ເຕ່,
ກະ ອັນ ມູ່ດ ແຕ້ ຕິ່ງ ກູງ ປິ່ງ. ອັນ ເຮີມ ແອີງ ອາຣີ ເມົາດ ເຕ່.



ກະ ອັນ ເຮີມ ອາຣີ ກາ ເນົ່າ ປູ່ລ ແປ້ ເຢຊູ. ອາຣີ ໄນ່ ນ່ະ ເນົ່າ ດົບ, ເຈົ້
ເນົ່າ ດໍອ໌ ອິມພາ ກະ ອາຣີ ກາ ເນົ່າ ຕວມ ຈະ. ແວັດ ກັອຍ, ໂຢຮັນ ມູ່ດ ແຕ່,
ອັນ ເຮີມ ກະ ອັນ ຊາອໍາ. ປ້ອງ ກັອຍ ໄລ່ ຕາ ຢວາຣ ດັງ ແຈງ ປ້ຣນາຍ
ເຢົາງ ເຈົາຣາຊີ ອາຕີ ແຕ ເຢຊູ ອົງເຄາະ ກູຈິດ ມາ ຢວຣ ອາມົງ ລັຮ.